

శ్రీరామకవచమ్

{॥ శ్రీరామకవచమ్ ॥}

॥ శ్రీమదానందరామాయణాస్తర్గత శ్రీ రామ కవచమ్ ॥

॥ ఓం శ్రీ రామాయ తుభ్యం నమః ॥

అగస్తీరువాచ-

ఆజానుబాహుమరవిందదళాయతాక్షాజన్మ

శుద్ధరస హాస ముఖప్రసాదమ్ ।

శ్యామం గృహీత శరచాప ముదారరూపమ్ ।

రామం సరామ మభిరామ మనుస్మరామి ॥ ౧॥

శ్రుణు వక్ష్యామ్యహం సర్వం సుత్తిక్ష్ణ మునిసత్తమ ।

శ్రీరామకవచం పుణ్యం సర్వకామ ప్రదాయకమ్ ॥ ౨॥

అద్వైతానంద చైతన్య శుద్ధ సత్వైక లక్షణః ।

బహిరన్తః సుతీక్ష్ణాత్ర రామచన్త్రః ప్రకాశతే ॥ ౩॥

తత్య విద్యార్థినో నిత్యం రమన్తే చిత్సుఖాత్మని ।

ఇతి రామపదే నాసౌ పరబ్రహ్మభిధీయతే ॥ ౪॥

జయరామేతి యన్నామ కీర్తయన్ నాభివర్ణయేత్ ।

సర్వపాపైర్వినిర్ముక్తో యాతి విష్ణోః పరం పదమ్ ॥ ౫॥

శ్రీరామేతి పరం మన్తం తదేవ పరమం పదమ్ ।

తదేవ తారకం విధి జన్మ మృత్యు భయాపహమ్ ॥ ౬॥

శ్రీ రామేతి వదన్ బ్రహ్మభావమాప్నో త్యసంశయమ్ ॥ ౭॥

ఓం అస్య శ్రీ రామకవచస్య, అగస్త్య ఋషిః ।

అనుష్టుప్ ఛందః ।

సీతాలక్ష్మణోపేతః శ్రీరామచంద్రో దేవతా ।

శ్రీ రామచంద్ర ప్రసాద సిద్ధ్యర్థం జపే వినియోగః ॥

అథధ్యానం ప్రవక్ష్యామి సర్వాభీష్ట ఫలప్రదమ్ ।

నీలజీమూత సజ్కాశం విద్యుద్ వర్ణామ్బరావృతమ్ ॥ ౧॥

కోమలాంగం విశాలాక్షం యువానమతిసుందరమ్ ।

సీతాసామిత్రి సహితం జటామకుట ధారిణమ్ ॥ ౨॥

సాసితూరణ ధనుర్పాణ పాణిం దానవ మర్దనమ్ ।

యదాచోరభయే రాజభయే శత్రుభయే తథా ॥ ౩॥

ధ్యాత్వా రఘుపతిం కృద్ధం కాలానల సమప్రభమ్ ।

చీరకృష్ణాజినధరం భస్మాధూళిత విగ్రహమ్ ॥ ౪॥

ఆకర్ణాకృష్ట సశర కోదణ్ణ భుజమణ్డితమ్ ।

రణే రిపూన్ రావణాదీన్ తీక్ష్ణమార్గణ వృష్టిభిః ॥ ౫॥

సమ్మరంతం మహావీరం ఉగ్రం ఐన్ద్ర రథస్థితమ్ ।

లక్ష్మణాద్యైర్మహావీరైర్భృతం హనుమదాదిభిః ॥ ౬॥

సుగ్రీవద్యైర్ మాహావీరైః శైల వృక్ష కరోద్యతైః ।

వేగాత్ కరాలహుజ్కారైః భుభుక్కార మహారవైః ॥ ౭॥

నదద్భిః పరివాదద్భిః సమరే రావణం ప్రతి ।

శ్రీరామ శత్రుసంజ్ఞాన్ మే హన మర్దయ ఘాతయ ॥ ౮॥

భూతప్రేత పిశాచాదీన్ శ్రీరామశు వినాశయ ।

ఏవం ధ్యాత్యా జపేత్ రామ కవచం సిద్ధి దాయకమ్ ॥ ౯॥

సుతీక్ష్ణ వజ్రకవచం శ్రుణువక్ష్యామ్యహం శుభమ్ ।

శ్రీరామః పాతు మే మూర్ధ్ని పూర్వే చ రఘువంశజః ॥ ౧౦॥

దక్షిణే మే రఘువరః పశ్చిమే పాతు పావనః ।

ఉత్తరే మే రఘుపతిః భాలం దశరథాత్మజః ॥ ౧౧॥

భృవోర్ దూర్వాదళశ్యామః తయోర్మధ్యే జనార్దనః ।

శ్రోత్రం మే పాతు రాజేన్ద్రో దృశౌ రాజీవలోచనః ॥ ౧౨॥

పూణం మే పాతు రాజర్షిః కణ్ఠం మే జానకీపతిః ।

కర్ణమూలే ఖ్రిధ్వంసీ భాలం మే రఘువల్లభః ॥ ౧౩॥

జిహ్వం మే వాక్పతిః పాతు దంతవల్క్యౌ రఘూత్తమః ।

ఓష్ఠౌ శ్రీరామచన్ద్రో మే ముఖం పాతు పరాత్పరః ॥ ౧౪॥

కణ్ఠం పాతు జగత్ వన్ద్యః స్కన్ధౌ మే రావణాన్తకః ।

ధనుర్పాణధరః పాతు భుజౌ మే వాలిమర్దనః ॥ ౧౫॥

సర్వాణ్యుక్తులి పర్వాణి హస్తౌ మే రాక్షసాన్తకః ।

వక్షో మే పాతు కాకుత్స్థః పాతు మే హృదయం హరిః ॥ ౧౬॥

స్తనౌ సీతాపతిః పాతు పార్శ్వే మే జగదీశ్వరః ।

మధ్యం మే పాతు లక్ష్మీశో నభిం మే రఘునాయకః ॥ ౧౭॥

కౌసల్యేయః కటిం పాతు పృష్ఠం దుర్గతి నాశనః ।

గుహ్యం పాతు హృషీకేశః సక్థినీ సత్యవిక్రమః ॥ ౧౮॥

ఊరూ శార్ఙ్గధరః పాతు జానునీ హనుమత్త్రియః ।

జక్షే పాతు జగద్వ్యాపీ పాదౌ మే తాటికాస్తకః ॥ ౧౯॥

సర్వాఙ్గం పాతు మే విష్ణుః సర్వసస్థీననామయః ।

జ్ఞానేన్ద్రియాణి ప్రాణాదీన్ పాతు మే మధుసూదనః ॥ ౨౦॥

పాతు శ్రీరామభద్రౌ మే శబ్దాదీన్ విషయానపి ।

ద్విపదాదీని భూతాని మత్సమ్బంధీని యాని చ ॥ ౨౧॥

జామతగ్న్య మహాదర్పదళనః పాతు తాని మే ।

సౌమిత్రి పూర్వజః పాతు వాగాదీనీన్ద్రియాణి చ ॥ ౨౨॥

రోమాఙ్కురాణ్యశేషాణి పాతు సుగ్రీవ రాజ్యదః ।

వాఙ్మనో బుద్ధ్యహఙ్కారైః జ్ఞానాజ్ఞాన కృతాని చ ॥ ౨౩॥

జన్మాన్తర కృతానీహ పాపాని వివిధాని చ ।

తాని సర్వాణి దగ్ధాశు హరకోదణ్డఖణ్డనః ॥ ౨౪॥

పాతు మాం సర్వతో రామః శార్ఙ్గ బాణధరః సదా ।

ఇతి శ్రీరామచన్ద్రస్య కవచం వజ్రసంమితమ్ ॥ ౨౫॥

గుహ్యోత్ గుహ్యతమం దివ్యం సుతీక్ష్ణ మునిసత్తమః ।

యః పఠేత్ శ్రుణుయాద్వాపి శ్రావయేద్ వా సమాహితః ॥ ౨౬॥

స యాతి పరమం స్థానం రామచన్ద్ర ప్రసాదతః ।

మహాపాతకయుక్తో వా గోఘ్నా వా భృణహాతథా ॥ ౨౭॥

శ్రీరమచంద్ర కవచ పఠనాత్ సుద్ధి మాప్నుయాత్ ।

బ్రహ్మహత్యాదిభిః పాపైః ముచ్యతే నాత్ర సంశయః ॥ ౨౮॥

ఇతి శ్రీ శతకోటిరామచరితాంతర్గత శ్రీమదానందరామాయణే

వాల్మీకీయే మనోహరకాణ్డే శ్రీ రామకవచం సమ్పూర్ణమ్ ॥

Encoded and proofread by Antaratma antaratma at Safe-mail.net

Please send corrections to sanskrit@cheerful.com

Last updated తీoday

<http://sanskritdocuments.org>

Rama Kavacham Lyrics in Telugu PDF

% File name : raamakavachaAnanda.itx

% Category : kavacha

% Location : doc_raama

% Author : Valmiki

% Language : Sanskrit

% Subject : Hinduism/religion/traditional

% Transliterated by : Antaratma antaratma at Safe-mail.net

% Proofread by : Antaratma antaratma at Safe-mail.net

% Description-comments : from Anandaramayana

% Latest update : July 4, 2006

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

